

## एक नजर में

### अंगिरा ऋषि इलेवन विजेता

रतलाम। जागिड़ क्रिकेट संघ द्वारा आइटीआइ खेल मैदान पर प्रतियोगिता का आयोजन किया गया। इसमें स्थानीय चार टीमों सहित उज्जैन, मंदसौर, बांसवाड़ा, प्रतापगढ़ की टीमों ने भाग लिया। अतिथि वन, पर्यावरण, जलवायु मंत्रालय के सदस्य विनय जागिड़, महासभा धार जिलाध्यक्ष मुकेश दायमा, मांगीलाल गुगरिया, अरविंद मेवाड़ा इंदौर थे। फाइनल मुकाबला अंगिरा ऋषि इलेवन चांदनीचोक व महाकाल इलेवन उज्जैन के बीच खेला गया। इसमें अंगिरा ऋषि इलेवन ने जीत हासिल की। विजेता टीम को 5100 रुपये, उपविजेता टीम को 3551 रुपये, शील्ड भेंट की गई। मैने आफ द मैच विकास शर्मा, बेस्ट फील्डर लोकेश शर्मा, बेस्ट बालर अनुज शर्मा रहे। आयोजन समिति राधेश्याम बोदलिया, मांगीलाल गुगरिया, अशोक फलोदिया, यशवंत विजय जेतानिया, ओमप्रकाश कारुनिया, संजय शर्मा, दिलीप शर्मा, अनुरूप शर्मा ने अतिथि का स्वागत किया।

### डिलीवरी के दौरान महिलाओं की मौत

रतलाम। एक महिला को डिलीवरी के लिए अस्पताल लेकर पहुंचे। यहां डिलीवरी में उपचार के दौरान महिला की मौत हो गई। जानकारी के अनुसार जिले के पिपलौदा थाना क्षेत्र के ग्राम निधानिया निवासी सुनिता पति राजेश उम्र 24 वर्ष को डिलीवरी को लेकर मेडिकल कॉलेज में भर्ती करवाया था, जहां उसकी मौत हो गई।

### सगाई संबंध की बात को लेकर दो पक्षों में विवाद

रतलाम। जिले के बरखेड़ा थाना क्षेत्र के ग्राम मजनपुर में सगाई संबंध की बात को लेकर शंकरबाई पति रमेश सूर्यवंशी का रामप्रसाद पिता रुपाजी सूर्यवंशी से विवाद हो गया। विवाद में दोनों पक्ष के लोग आमने-सामने हो गए। शंकरबाई की रिपोर्ट पर रामप्रसाद, भगवान पिता रुपाजी, रमेश पिता भगमा सूर्यवंशी के खिलाफ और रामप्रसाद की रिपोर्ट पर शंकरबाई, श्यामु बाई, प्रकाश पिता शंकरलाल सूर्यवंशी के खिलाफ प्रकरण दर्ज किया।

### थाने में शिकायत करने की बात को लेकर की मारपीट

रतलाम। थाने में रिपोर्ट करने की बात को लेकर शंकरसिंह पिता बलवंतसिंह गुर्जर निवासी बरखेड़ा खुर्द का वहां के निवासी भारतसिंह पिता दुलेशसिंह का विवाद हो गया। विवाद भारतसिंह ने ललीबाई के साथ मिलकर शंकरसिंह के साथ मारपीट कर जान से मारने की धमकी दी। फरियादी की रिपोर्ट पर पुलिस ने प्रकरण दर्ज किया।

### शराब पीलाने की बात को लेकर की मारपीट

सैलाना। थाना क्षेत्र के पिपलौदा फंटा बायपास पर शराब पीलाने की बात को लेकर नाबालिग के साथ दो ने मारपीट की। नाबालिग की रिपोर्ट पर पुलिस ने तीन के खिलाफ प्रकरण दर्ज किया।

### होली पर तिन जोड़ी स्पेशल ट्रेनें

रतलाम। होली पर्व के दौरान रेलवे द्वारा तीन जोड़ी नई स्पेशल ट्रेनें चलाई जाएगी। इससे महाराष्ट्र, गुजरात, मध्यप्रदेश, राजस्थान और उत्तरप्रदेश तथा इन राज्यों के इलाकों यात्रियों को आवागमन में सुविधा होगी। ये ट्रेनें बांद्रा टर्मिनस से वीरगंगा लक्ष्मीबाई झांसी, बांद्रा टर्मिनस से सूबेदारगंज प्रयागराज तथा असारवा से आगरा कैंट के बीच विशेष किराए पर चलाई जाएगी। रतलाम रेल मंडल के जनसंपर्क अधिकारी मुकेश कुमार ने बताया कि यात्रियों की सुविधा एवं होली त्योहार के दौरान यात्रियों की अतिरिक्त यात्रा मांग को ध्यान में रखते हुए रेलवे द्वारा बांद्रा टर्मिनस-वीरगंगा लक्ष्मीबाई झांसी, बांद्रा टर्मिनस-सूबेदारगंज तथा असारवा-आगरा कैंट के बीच विशेष किराए पर तीन जोड़ी होली स्पेशल ट्रेनें चलाई जाएगी। बांद्रा टर्मिनस-वीरगंगा लक्ष्मीबाई झांसी सुपरफास्ट ट्रेन संख्या 02200 बांद्रा टर्मिनस-वीरगंगा लक्ष्मीबाई झांसी सुपरफास्ट सामाहिक स्पेशल ट्रेन 7 से 28 मार्च तक चलाई जाएगी और यह ट्रेन दस फेरें लेगी। असारवा-आगरा कैंट स्पेशल ट्रेन : ट्रेन संख्या 01920 असारवा-आगरा कैंट स्पेशल ट्रेन 2 से 30 मार्च 2026 तक चलाई जाएगी। यह ट्रेन प्रत्येक मंगलवार एवं बुधवार को छोड़कर प्रतिदिन असारवा से दोपहर 14.50 बजे प्रस्थान कर अगले दिन सुबह 07.45 बजे आगरा कैंट पहुंचेगी।

### मेटेनैस के नाम पर रोज हो रही बिजली कटौती

रतलाम। गर्मी शुरू होते ही बिजली की ट्रिपिंग और अघोषित कटौती बढ़ गई है। पिछले 10 दिन से रोज कभी 10 मिनट तो कभी आधा घंटा बिजली बंद हो रही है। इसका कारण बिजली कंपनी द्वारा शहर के अलग-अलग क्षेत्रों में रोज आरडीएसएस योजना के तहत मेटेनैस करना है। बुधवार को भी शहर के कई इलाकों की बिजली बंद रही और लोगों के जरूरी काम अटक गए। बिजली कंपनी द्वारा लगातार मेटेनैस करने के बाद भी ट्रिपिंग रुक नहीं रही है। पैलेस रोड निवासी राजेश व्यास ने बताया कि पिछले 10 दिन से रोज बिजली बंद हो रही है। बुधवार को भी सुबह 10.30 से 11.15 बजे तक अघोषित कटौती की गई। इसके बाद दोपहर 3 बजे फिर से बिजली बंद हो गई। इसके पहले 2 दिन तक लगातार 5 घंटे तक कटौती की गई थी। कोयले के पिछड़ा वर्ग के जिलाध्यक्ष गोपाल चंदवाडिया ने बताया कि क्षेत्र में पिछले 10 दिन से रोज कभी 10 मिनट तो आधा घंटा बिजली बंद हो रही है। कई बार तो दिन में 3 से 4 बार बिजली बंद हो जाती है। बिजली कंपनी द्वारा शहर के अलग-अलग क्षेत्रों में रोज मेटेनैस किया जा रहा है। बावजूद कटौती बंद नहीं हो रही है।

# मौसम: धीरे-धीरे गर्म होने लगे दिन, अब और बढ़ेगा पारा

## नवभारत न्यूज

रतलाम। जिले में बदले मौसम के बीच धीरे-धीरे दिन गर्म होने लगे हैं। मौसम साफ होते ही तेज धूप की वजह से दिन के तापमान में इजाफा हो गया है। गुरुवार को शहर के अधिकतम तापमान 1.5 डिग्री का इजाफा

आसमान साफ होने से दिन में खिलने लगी धूप, रात में अभी हल्की ठंड बरकरार, पश्चिमी विक्षोभ का असर

हो गया। तापमान 30.1 डिग्री दर्ज हुआ। उधर, न्यूनतम पारा 14.5 डिग्री दर्ज हुआ। अभी सुबह और शाम में हल्की ठंड बनी हुई है।

मौसम केंद्र के पूर्वानुमान के मुताबिक आने वाले दिनों में अधिकतम तापमान में इजाफा होगा। अधिकतम तापमान 31 से 35 डिग्री के बीच दर्ज हो सकता है। इसके साथ ही न्यूनतम तापमान में भी अब इजाफा होगा। अभी पश्चिमी विक्षोभ के असर से रात का पारा 10 डिग्री के आसपास दर्ज हो रहा है। दिन का पारा बढ़ने के साथ ही रात के तापमान में भी इजाफा होगा।

न्यूनतम तापमान भी अगले कुछ दिनों में 15 डिग्री तक पहुंच सकता है। फरवरी के महीने में तापमान में



भी उतार-चढ़ाव रहता है। फरवरी के महीने में साल

1950 में सबसे कम न्यूनतम तापमान 1.7 डिग्री तक

## रतलाम सर्जन एसो. को राज्य स्तरीय पुरस्कार

### रतलाम सर्जन की राज्य स्तरीय कांफ्रेंस में रतलाम एसोसिएशन आफ सर्जन आफ इंडिया के सिटी चैप्टर को फिर से पुरस्कार मिला है।

रतलाम। सर्जन की राज्य स्तरीय कांफ्रेंस में रतलाम एसोसिएशन आफ सर्जन आफ इंडिया के सिटी चैप्टर को फिर से पुरस्कार मिला है। इस उपलब्धि पर सभी पदाधिकारी और कार्यकर्ताओं में हर्ष का माहौल है। इंदौर में आयोजित सर्जन की राज्य स्तरीय कांफ्रेंस में रतलाम एसोसिएशन आफ सर्जन आफ इंडिया का कार्यक्रम में एएसआइ के उल्लेखनीय कार्यों के लिए प्रोफ सौमी तिवारी बेस्ट स्माल सिटी सर्जिकल चैप्टर का अवार्ड प्रदान किया गया। कार्यक्रम में एएसआइ के राष्ट्रीय अध्यक्ष डॉ. प्रवीण सूर्यवंशी, पूर्व राष्ट्रीय अध्यक्ष डॉ. सतीश शुक्ला, डॉ. संजय जैन ने रतलाम एएसआइ सचिव डॉ. देवेन्द्र चौहान को प्रदान किया गया। एएसआइ रतलाम के प्रेसिडेंट डॉ. सुनील राठौर व अन्य वरिष्ठ सदस्य डॉ. नीलम चार्ल्स, डॉ. उदय यादव, डॉ. बीएल तापड़िया, डॉ. अंभ मेहरा, डॉ. प्रवीण बघेल, डॉ. गोपाल यादव, डॉ. विक्रम मुजाल्दे, डॉ. मुकेश डावर, डॉ. अतुल कुमार, डॉ. अनिल डावर, डॉ. मेहा घोड़वत आदि ने हर्ष व्यक्त किया।



## रतलाम ट्रॉफी 2026: रोमांचक मुकाबलों में रिलायबल, मां अंबे और एमपी पुलिस विजयी

रतलाम। दो बत्ती स्थित नेहरू स्टेडियम पोली ग्राउंड में अक्षय संघवी मित्र मंडल द्वारा आयोजित रात्रिकालीन क्रिकेट स्पर्धा रतलाम ट्रॉफी 2026 में बुधवार को खेले गए मुकाबलों में खिलाड़ियों ने शानदार प्रदर्शन किया। बुधवार पहले मैच के मुख्य अतिथि प्रवीण सोनी, सूरज जाट एवं सलीम बादशाह रहे। वहीं दूसरे मैच में पूर्व भाजपा जिलाध्यक्ष बजरंग पुरोहित, पूर्व महापौर शैलेंद्र डगगा, भाजपा वरिष्ठ नेता मनोहर पोखवाल एवं निर्मल लूनिया ने खिलाड़ियों का उत्साहवर्धन किया। अतिथियों का स्वागत आयोजक अक्षय संघवी, संरक्षक अशोक जैन लाणा, ऑफ द मैच रहे मैच के ऑफिशियल स्कोरर किशन सोनी एवं नितेश यादव रहे।

अभिनंदन किया। पहला मैच मातोश्री और रिलायबल इंडियन गोल्ड के बीच हुआ। रिलायबल इंडियन गोल्ड ने 52 रन से शानदार जीत दर्ज की। आरंभ आलोट को मैन ऑफ द मैच घोषित किया गया। दूसरा मैच में मां अंबे और फॉर यू के बीच खेला गया। मां अंबे ने 42 रन से जीत हासिल की। गोलू पाल (इंदौर) मैन ऑफ द मैच रहे। तीसरा मैच एमपी फोर्स पिपलौदा ने पहले बल्लेबाजी करते हुए 10 ओवर में 8 विकेट पर 66 रन बनाए। लक्ष्य का पीछा करते हुए एमपी पुलिस ने 7.4 ओवर में 3 विकेट पर 67 रन बनाकर 7 विकेट से जीत दर्ज की। पुष्पराज सिंह ने आरंभ में 67 रन बनाकर 7 विकेट से जीत दर्ज की। पुष्पराज सिंह ने आरंभ में 67 रन बनाकर 7 विकेट से जीत दर्ज की। पुष्पराज सिंह ने आरंभ में 67 रन बनाकर 7 विकेट से जीत दर्ज की।

## अभा श्री जैन श्वेतांबर मूर्ति पूजक युवक महासंघ की राष्ट्रीय कार्यकारिणी सभा संपन्न

रतलाम। अखिल भारतीय जैन श्वेतांबर मूर्तिपूजक युवक महासंघ की राष्ट्रीय कार्यकारिणी सभा दो दिवसीय जोधपुर संपन्न हुई। कार्यकारिणी सभा में अंतरराष्ट्रीय अध्यक्ष व राष्ट्रीय व्यापारिक कल्याण बोर्ड के चेयरमैन भारत सरकार सुनील सिंधी की अध्यक्षता व राष्ट्रीय अध्यक्ष हरीश भाई शाह पुना के मुख्य अतिथि में कार्यकारी सभा में दादा आदिनाथ जन्म व दीक्षा कल्याण को पूरे देश में भव्य रूप से मनाने का निर्णय लिया गया। साथ ही साधु साध्वी भगवंतो के बिहार के दौरान सुरक्षा के लिए व साधार्मिक भक्ति, पर्यावरण, स्वदेशी अभियान, संगठन पर्व और प्रवास आदि विषयों पर खुलकर चर्चा हुई। साथ ही चर्चा के बाद मध्य प्रदेश युवक महासंघ की रतलाम इकाई प्रथम बार को राष्ट्रीय कार्यकारिणी

में मनोनीत की गई। इसमें राजेश रांका, निलेश चोरणीया राजेंद्र दरडा बहुमान कीया व रतलाम इकाई के मनोनीत सदस्यों ने संगठन की मजबूती के संबंध में एक कार्य योजना बनाकर राष्ट्रीय पदाधिकारी सुनील सिंधी व हरेन भाई शाह को सुझाव पत्र भेंट किया ताकि राष्ट्रीय संगठन को पूरे देश में सुचारु रूप से चलने में सहयोग प्रदान हो। कार्यकारिणी सभा में गुजरात महाराष्ट्र राजस्थान मध्य प्रदेश तमिलनाडु व अन्य प्रांतों के पदाधिकारी व राष्ट्रीय पदाधिकारी व कार्यकारी सदस्य उपस्थित थे। कार्यकारिणी सभा जैन समाज के अनेकों विषय पर चर्चा हुई। इस अवसर पर मध्य प्रदेश के प्रदेश अध्यक्ष अनिल दसेड़ा (जावरा) व राष्ट्रीय महामंत्री सुनील गांग (इंदौर) भी उपस्थित रहे।

## नन्हे हाथों ने माता पिता का पूजन कर पाया 'आयुष्मान भव' का आशीर्वाद

रतलाम। युवा सेवा संघ द्वारा शहर के विभिन्न क्षेत्रों में आयोजित माता पिता पूजन में बड़ी संख्या में हर उम्र और वर्ग के नागरिक एवं जनप्रतिनिधि शामिल हो रहे हैं। जिला स्तरीय माता-पिता पूजन दिवस उत्सव मांगल्य मन्दिर में महाशिवरात्रि पर 15 फरवरी को मनाया जायेगा।

संघ अध्यक्ष रुपेश साल्वी ने बताया कि प्रतिवर्ष 14 फरवरी को मनाये जाने वाले माता पिता पूजन दिवस के उपलक्ष्य में शहर की शैक्षणिक संस्थाओं अर्पित कान्वेंट स्कूल नयागांव एवं पैराडाइज कान्वेंट स्कूल बापू आसाराम नगर में आयोजित कार्यक्रम में विधार्थियों ने अपने माता पिता का विधि विधान के साथ पूजन किया। इस आयोजन में अन्य समुदाय के अधिभावकों का उन्के बच्चों ने वैदिक संस्कृति के अनुसार पूजन किया इसी क्रम में शहर एवं



ग्रामीण अंचल की शैक्षणिक संस्थाओं में भी यह अनुष्ठान आयोजन रखे जा रहे हैं। नगरीय स्तर पर भी अम्बे माता मन्दिर शास्त्री नगर उधान में समिति द्वारा आयोजित माता पिता पूजन में वार्ड पाषंद श्रीमती मनीषा चौहान मुख्य

## मुख्य उत्सव मांगल्य मन्दिर में

मांगल्य मन्दिर के श्री महावीर भाई ने बताया कि जिला स्तरीय माता-पिता पूजन दिवस उत्सव मांगल्य मन्दिर में महाशिवरात्रि के अवसर पर 15 फरवरी को मनाया जायेगा। कार्यक्रम में ही पार्थिव शिल्पिंग का निर्माण कर पूजन एवं जागरण भी रखा गया है।

माता-पिता का आदर करना, उनको बात ध्यान से सुनना और यथासंभव उनके सुझावों का पालन करना पुत्र का प्रथम कर्तव्य है। पाषंद बलराम भट्ट ने कहा कि ईमानदारी, परिश्रम, करुणा और अनुशासन जैसे संस्कार जो माता-पिता ने दिए हैं, उन्हें जीवन में अपनाकर पुत्र न केवल उनका मान बढ़ाता है, बल्कि उनके त्याग को सार्थक भी करता है।

## फुटबॉल फॉर स्कूल के तहत 5 फुटबॉल की प्रदान



दोहर। शासकीय उच्चतर माध्यमिक विद्यालय पिपलिया जोधा को फुटबॉल फॉर स्कूल के तहत 5 फुटबॉल प्रदान की गई। फुटबॉल 4 स्कूल के तहत पीएम श्री जवाहर नवोदय विद्यालय के द्वारा जिले की स्कूल को भारत सरकार का शिक्षा मंत्रालय के सहयोग से नवोदय विद्यालय को

नोडल के रूप में एक कार्यक्रम आयोजित किया गया है, इस कार्यक्रम के तहत सरपंच ईश्वरलाल पाटीदार, कंसेर सरपंच दशरथसिंह आंजना एवं जावरा की नायब तहसीलदार श्रद्धा त्रिवेदी एवं हायर सेकेंडरी प्रभारी प्राचार्य शिवनारायण चौधरी एवं समस्त विद्यालय की स्टाफ की उपस्थिति

में पिपलिया जोधा को भी पांच फुटबॉल प्रदान की गई। इस अवसर पर शासकीय उच्चतर माध्यमिक विद्यालय पिपलिया जोधा की और से अशोक कुमार बंसल एवं बालक ओम प्रकाश खारोल उपस्थित हुए। फुटबॉल प्राप्ति के पश्चात शासकीय उच्चतर माध्यमिक विद्यालय में सभी

विद्यार्थियों और स्टाफ को 5 फुटबॉल विद्यालय विद्यार्थियों को प्रदान की गई। इस मौके पर विद्यालय के ओमप्रकाश परमार, कुसुम जैन, देवारा मथानिया, सुरेंद्रसिंह डोडिया, नारायण परमार, प्रहलाद रोडवार, मुकेश चौधरी, जितेंद्र पाटीदार, मुकेश थाकड़ सभी शिक्षक उपस्थित थे।

## महा शिवरात्रि पर भूतेड़ा में निकलेगी शाही सवारी



जावरा। भूतेड़ा में महाकाल गुप भूतेड़ा के तत्वाधान में महाशिवरात्रि के पावन पर्व पर भव्य संगीतमय नानी बाई रो मायरो 13 फरवरी से महा शिवरात्री 15 फरवरी तक चलेगा। कथा स्थल मां महामाया आरोग्यदेवी मंदिर भूतेड़ा पर प्रायः 11 बजे से सायं 4 बजे तक चलेगा। क्रांतिकारी प्रवक्ता पं मनोज काश्यप शेरपुर वाले के मुखारविंद से कथा का श्रवण हो रही है। भव्य शाही सवारी 15 फरवरी को सायं 4 बजे निकलेगी। मायरा लेकर स्वयं उपलार्इ नरेश राजाधीराज नरसिंह महाराज शामिल होंगे। आयोजन महाकाल गुप भूतेड़ा के तत्वाधान में किया जा रहा है।

## मात्र 22 वर्षीय प्रियांशी आशी का निधन, रिंगनोद में हुई श्रद्धांजलि सभा

जावरा। मेहता परिवार की सुपुत्री सुश्री प्रियांशी (आशी) के आकस्मिक निधन से क्षेत्र में गहरा शोक व्याप्त हो गया। मात्र 22 वर्ष की अल्प आयु में उनके निधन से न केवल परिवार बल्कि पूरे समाज को गहरा आघात पहुंचा। गुरुवार को रिंगनोद स्थित जैन तीर्थ नेमिनाथ मंदिर में उठावना एवं शोक निवारण कार्यक्रम के अंतर्गत श्रद्धांजलि सभा आयोजित की गई, जिसमें समाजजनों ने भावभीनी श्रद्धांजलि अर्पित की। प्रियांशी स्वर्गीय सुमित मेहता की सुपुत्री तथा राजेंद्र कुमार, शैलेश, अश्वय, आशीष, सौरभ, अमित और रवि मेहता की भतीजी थीं। वे हर्षद, शुभ, यशांक, हिमांश, प्रिंसी, सक्षम, रियांश एवं विहान की प्रिय बहन थीं। सभा को संबोधित करते हुए



दसेड़ा एवं संडावता सरपंच (राजस्थान) की सरपंच एवं रिंगनोद की ब्रिटिया पीयूषा पालीवाल सहित उपस्थित वक्ताओं ने प्रियांशी को सरल, सहज और मिलनसार स्वभाव की ब्रिटिया बताते हुए उन्हें श्रद्धांजलि दी। कार्यक्रम का संचालन दिनेश डूंगरवाल ने किया। उठावना कार्यक्रम के पश्चात रिंगनोद पाषंद पद्मावती तीर्थ पर विराजित साध्वी सौम्यवंदना श्रीजी ने शोकाकुल परिवार को मांगलिक सुनाकर धैर्य एवं शक्ति प्रदान होने का आशीर्वाद दिया। समाजजनों ने एक स्वर में कहा, प्रियांशी की स्मृतियाँ सदैव हृदयों में जीवित रहेंगी। इस मौके पर मदनलाल मेहता, प्रोफेसर सीएम मेहता एवं प्रियांशी के मामा सिसोदिया परिवार खाचरोद भी मौजूद था।